

టీజీజీ సేవలు సద్వినియోగం చేసుకోవాలి

కోటగిరి, అక్టోబర్ 3: రైతులు, ఖాతాదారుల కోసం తెలంగాణ గ్రామీణ బ్యాంకు అందిస్తున్న సేవలను సద్వినియోగం చేసుకోవాలని ఎత్తోండ గ్రామీణ బ్యాంకు మేనేజర్ సుధాకర్ సూచించారు. పోతంగల్ మండలం డోమలెడ్డి గ్రామంలో తెలంగాణ గ్రామీణ బ్యాంకు, నాబార్డు సౌజన్యంతో కళాజాత బృందంతో మంగళవారం అవగాహన సదస్సు నిర్వహించారు. బ్యాంకు, పంట

రుణాలు, జీవిత బీమా ఇతరాత్ర అంశాలపై అవగాహన కల్పించారు. పంట, వ్యక్తిగత రుణాలు పొందిన వారు తిరిగి సకాలంలో చెల్లించి బ్యాంకు అభివృద్ధికి సహకరించాలని కోరారు. కార్యక్రమంలో స్థానిక సర్పంచ్ అనంత జయరాజ్ దిగంబరపేటి, ఎంపీటీసీ అనంత విఠల్, ఎత్తోండ గ్రామీణ బ్యాంకు ఫీల్డ్ అఫీసర్ సురేశ్, ఇక్విటీ సీసీ సాయిబాబా, గ్రామస్థులు పాల్గొన్నారు.

మద్దుల్ అటవీ ప్రాంతంలో చిరుతపులి సంచారం



చిరుతపులి పిల్లలు కనిపించిన ప్రదేశాన్ని పరిశీలిస్తున్న సర్పంచ్, అటవీశాఖాధికారులు

ధర్మలి, అక్టోబర్ 3 : మండల కేంద్రంలోని మద్దుల్ అటవీ ప్రాంతంలో ఉన్న శ్రీ లక్ష్మీనర్సింహ స్వామి ఆలయ సమీపంలో చిరుత సంచారం కల కల రేపింది. ఆ ప్రాంతంలో చిరుత పిల్లలను పెట్టం దని, ప్రయాణికులు, వాహనదారులు అప్రమత్తంగా ఉండాలని ధర్మలి సర్పంచ్ ఆర్మూర్ పెద్దబాల్ ఠాకూర్, అటవీ అధికారులు సూచించారు. మద్దుల్ అటవీ ప్రాంతంలో చిరుత పులి పిల్లలను చూసిన

ఓ వ్యక్తి గ్రామస్థులకు సమాచారం ఇచ్చాడు. దీంతో సర్పంచ్, గ్రామస్థులు, అటవీశాఖ అధికారులతో కలిసి పులి పిల్లలు పెట్టిన ప్రదేశానికి మంగళవారం వెళ్లి పరిశీలించారు. చిరుత తన పిల్లలను అక్కడి నుంచి తీసుకెళ్లిందని తెలిపారు. కార్యక్రమంలో అటవీ అధికారులతో పాటు టీఆర్ఎస్ నాయకులు నజీర్, చెలిమెల రంజిత్, లాలాగౌడ్, శ్రీనివాస్, శోభన్, గ్రామస్థులు తదితరులున్నారు.

ఆర్మూర్ ఎమ్మెల్యే జీవన్ రెడ్డి బజీబజీ



సత్యసాయి సేవా సమితి భవన నిర్మాణానికి భూమిపూజ చేస్తున్న ఎమ్మెల్యే జీవన్ రెడ్డి

ఆర్మూర్, అక్టోబర్ 3: పట్టణంలోని హౌసింగ్ బోర్డ్ కాలనీలో పలు అభివృద్ధి పనులను ఆర్మూర్ ఎమ్మెల్యే జీవన్ రెడ్డి మంగళవారం భూమి పూజ నిర్వహించి పనులను ప్రారంభించారు. సత్యసాయి సేవా సమితి భవన నిర్మాణానికి 400 గజాల స్థలం, రూ.5 లక్షలు, ఇంజనీర్స్ అసోసియేషన్ కు 300 గజాల స్థలం రూ.5 లక్షలు, చర్చికి

200 గజాల స్థలం రూ.5 లక్షల నిధులు, పెంటర్స్ అసోసియేషన్ కు 300 గజాల స్థలం రూ. 5 లక్షలు, మేరు సంఘానికి 300 గజాల స్థలం, రూ.5 లక్షలు, ఎస్సీ కమ్యూనిటీ హాలుకు 400 గజాల స్థలం, రూ.10 లక్షల నిధులు, బ్రాహ్మణ సేవా సమితి నిర్మించిన మినీ ఫంక్షన్ హాలును, రోటరీ క్లబ్ ఆఫ్ ఆర్మూర్ నూతన భవనం, విశ్వ

పలు అభివృద్ధి పనులకు భూమిపూజ, ప్రాసీడింగ్ కాపీల అందజేత

బ్రాహ్మణ సంఘం భవనాన్ని జీవన్ రెడ్డి ప్రారంభించారు. విద్యుత్ శాఖలోని 1104 యూనియన్ సంఘ భవన నిర్మాణానికి రూ.5 లక్షలు కేటాయిం చారు. కార్యక్రమంలో మున్సిపల్ మాజీ వైస్ ఛైర్మన్ మోతూరి లింగాగౌడ్, లింబాద్రిగౌడ్, బ్రాహ్మణ సంక్షేమ సంఘం జిల్లా సలహాదారు జన గామ చంద్రశిఖరశర్మ, గోపి, తులసి, పుష్పకర్ రావు, రాసానంద్, కాంతి గంగారెడ్డి తదితరులు పాల్గొన్నారు.

సోషల్ మీడియా వారియర్స్ కు దిశా నిర్దేశం పట్టణంలోని క్షత్రియ కల్యాణ మండలంలో ఆర్మూర్ నియోజకవర్గంలోని టీఆర్ఎస్ సోషల్ మీడియా వారియర్స్ కు శిక్షణ శిబిరాన్ని మంగళవారం నిర్వహించారు. ఆర్మూర్ ఎమ్మెల్యే జీవన్ రెడ్డి ముఖ్యఅతిథిగా హాజరై మాట్లాడారు. కేసీఆర్ ప్రభుత్వం అమలు చేస్తున్న పథకాలను ప్రజల్లోకి సమర్థవంతంగా తీసుకెళ్లాలని సూచించారు.

ఆర్మూర్ వెళ్లిన సోషల్ వారియర్స్ మాక్లూర్, అక్టోబర్ 3: మండలంలోని వివిధ గ్రామాల నుంచి టీఆర్ఎస్ సోషల్ మీడియా వారియర్స్ మంగళవారం ఆర్మూర్ కు తరలివెళ్లారు.

నీలాలో సీసీ డ్రైనేజీ పనులు ప్రారంభం

రెంజిల్, అక్టోబర్ 3: మండలంలోని నీలా గ్రామంలో మంగళవారం సీసీ డ్రైనేజీ పనులను వైస్ ఎంపీపీ క్యాంప్ యోగేష్ ప్రారంభించారు. 15వ ఆర్థిక సంఘం నిధులు రూ.4 లక్షల వ్యయంతో గంగ పుత్ర కాలనీలో సీసీ డ్రైనేజీ పనులు చేపడుతున్నట్లు ఆయన తెలిపారు. కార్యక్రమంలో మాజీ ఎంపీటీసీ భూమన్న, టీఆర్ఎస్ నాయకుడు గడ్డం రాంచందర్, వార్డు సభ్యులు, గ్రామపెద్దలు పాల్గొన్నారు.

టీయూఎలో పీడిఎస్ యూ హెల్ప్ డెస్క్

డిచ్పల్లి, అక్టోబర్ 3 : తెలంగాణ యూనివర్సిటీలో ప్రవేశాలకు వచ్చిన విద్యార్థుల సందేహాలను నివృత్తి చేసేందుకు పీడిఎస్ యూ యూనివర్సిటీ కమిటీ ఆధ్వర్యంలో ఆర్ట్స్ అండ్ సైన్స్ కళాశాల ప్రాంగణం ఎదుట హెల్ప్ డెస్క్ ఏర్పాటు చేసినట్లు పీడిఎస్ యూ యూనివర్సిటీ అధ్యక్ష, కార్యదర్శులు వి.సంతోష్, జయంతి మంగళవారం తెలిపారు. వర్సిటీలో అడ్మిషన్ పొందిన విద్యార్థులు ఏమైనా సందేహాలు, సమస్యలు ఉంటే విద్యార్థి సంఘాన్ని సంప్రదించాలని సూచించారు. సమస్యల పరిష్కారం కోసం పీడిఎస్ యూ కార్యకర్తలు

అందుబాటులో ఉంటారని తెలిపారు. దూర ప్రాంతాల నుంచి వచ్చే విద్యార్థులకు పెట్టర్ కల్పిస్తామని పేర్కొన్నారు. సందేహాలు, సమస్యలు ఉంటే సంతోష్ (9912252495), రవీందర్ (7780605546), శివసాయి (996654325) లను సంప్రదించాలని సూచించారు. కార్యక్రమంలో పీడిఎస్ యూ జిల్లా ప్రధాన కార్యదర్శి జన్నారపు రాజేశ్వర్, జిల్లా సహాయ కార్యదర్శి ప్రిన్స్, కోశాధికారి దేవిక, యూనివర్సిటీ నాయకులు రవీందర్, శివసాయి, సాయికృష్ణ, మణి కంఠ, అశ్విత్ పాల్గొన్నారు.

Advertisement for 'Sri Revala Manoj Kumar' featuring portraits of several individuals and text in Telugu. It lists names like 'Sri Revala Manoj Kumar', 'Sri Revala Manoj Kumar', etc., and mentions 'PACS' and 'Nizamabad'.

సీఎంఆర్ఎఫ్ చెక్కుల అందజేత

రెంజిల్, అక్టోబర్ 3: మండలంలోని కూనేపల్లి గ్రామంలో ఐదుగురు బాధితులకు సీఎంఆర్ఎఫ్ చెక్కులను జీపీ కార్యాలయ ఆవరణలో సర్పంచ్ రొడ్డ విజయా లింగం మంగళవారం పంపిణీ చేశారు. ఆర్.సావిత్రికి రూ.60వేలు, ఆర్.నాగమణికి రూ.20వేలు, కొండూర్ నాగేశ్ కు రూ.20వేలు, ఎం.రావచెటికి 14వేలు, ఈ.రేవతికి రూ.12వేలు, మంజులైసెట్టి తెలిపారు. చెక్కుల మంజూరుకు కృషి చేసిన సీఎం కేసీఆర్, ఎమ్మెల్యే కవిత, ఎమ్మెల్యే షకీల్కు సర్పంచ్, బాధితులు కృతజ్ఞతలు తెలిపారు. కార్యక్రమంలో జీపీ కార్యదర్శి కృష్ణ, టీఆర్ఎస్ మండల నాయకుడు రొడ్డ లింగం, మల్లేశ్, రాజేశ్వర్ పాల్గొన్నారు.

దవాఖాన స్థలం సర్వే

నవీపేట, అక్టోబర్ 3: కబ్బాకు గురైన ప్రభుత్వ దవాఖాన స్థలాన్ని కల్తెర్ ఆదేశాల మేరకు అధికారులు మంగళవారం సర్వే చేశారు. మండల కేంద్రంలో 20 ఏకర క్రితం ప్రభుత్వం నాలుగింకరాల 19 గుంటల స్థలాన్ని కొనుగోలు చేసి దవాఖాన నిర్మించింది. కాగా కొన్ని రోజుల క్రితం ధర్మావూర్ కాలనీకి చెందిన కొంతమంది రైతులు తాము ఈ భూములను అమ్మలేదని భూమిలో కొంత కబ్బా చేశారు. స్థానికులు నెల రెండు నెలల క్రితం జిల్లా వైద్యాధికారి సుధర్షణమ్మకు ఫిర్యాదు చేశారు. కబ్బాకు గురైన భూమిని డిఎంఎన్ వో పరిశీలించారు. ఈ స్థలం ప్రభుత్వ దవాఖానకు సంబంధించిందని నిర్ధారించారు. కబ్బా చేసిన వారు ఎంతకూ తగ్గకపోవడంతో జిల్లా వైద్యాధికారి భూమి కొలతలు విభాగానికి ఫిర్యాదు చేశారు. దీంతో కల్తెర్ ఆదేశాల మేరకు ల్యాండ్ రికార్డు సర్వే



కబ్బాకు గురైన భూమిని సర్వే చేస్తున్న అధికారులు

యర్ వెంకటేశ్వర్ రావు, రెవెన్యూ సర్వేయర్ గంగాధర్ వైద్య సిబ్బంది సమక్షంలో సర్వే ప్రారంభించారు. సర్వేయర్ వెంకటేశ్వర్ రావు మాట్లాడుతూ సర్వే నివేదికను కల్తెర్ కు అందజేస్తామని తెలిపారు.

Public Notice to Whomsoever. This notice informs the general public and all financial institutions that Sri Revala Manoj Kumar has purchased the scheduled property through Regd. Sale Deed No. 3914 of 2023. It lists details of the property and the name of the advocate, Sd/ PARSU NARENDER, ADVOCATE.

టీయూఎ కళల విభాగాధిపతిగా త్రివేణి

డిచ్పల్లి, అక్టోబర్ 3 : టీయూఎలోని కళల విభాగాధిపతిగా తెలుగు అధ్యయనశాఖ ప్రొఫెసర్ వంగిరి త్రివేణి నియమితులయ్యారు. ఈ మేరకు రిజిస్ట్రార్ ఆచార్య ఎం.యాదగిరి నియామక పత్రాన్ని మంగళవారం త్రివేణికి అందజేశారు. ఇదివరకు కళల విభాగాధిపతిగా ఉన్న పి.కనకయ్య నుంచి త్రివేణి బాధ్యతలు తీసుకోనున్నారు. త్రివేణి తెలుగు అధ్యయన శాఖలో 2007లో అసిస్టెంట్ ప్రొఫెసర్ గా నియమితులై అసోసియేట్ ప్రొఫెసర్ గా ఉద్యోగ స్థలి పొందారు. త్రివేణికి పలువురు అధ్యాపకులు, అధ్యాపకేతరులు, పరిశోధకులు, విద్యార్థులు శుభాకాంక్షలు తెలిపారు.

మోడల్ స్కూల్ కు రూ. 5 లక్షల విరాళం

జిక్రాన్ పల్లి, అక్టోబర్ 3 : మండల కేంద్రంలోని తెలంగాణ మోడల్ స్కూల్ కళాశాలకు ఎన్ఎఐబి అధ్వర్యంలో కంప్యూటర్ విద్యకు సంబంధించిన ఉపకరణాల కోసం రూ.5 లక్షల చెక్కును బ్యాంకు ఉన్నతాధికారులు రాజేశ్ కుమార్, శ్రీకాంత్ మంగళవారం అందజేశారు. ప్రెసిపాల్ రాజేశ్ రెడ్డి చెక్కును అందుకున్నారు. ఇందుకు సహకరించిన ఎన్ఎఐబి అర్ధల్ మేనేజర్ సమంతకు పాఠశాల విద్యార్థులు, తల్లిదండ్రులు, ఉపాధ్యాయులు, పాఠశాల యాజమాన్య కమిటీ తరపున ధన్యవాదాలు తెలిపారు.



అర్ధల్ ఎన్ఎఐబి అధ్వర్యంలో మోడల్ స్కూల్ కు రూ. 5 లక్షల చెక్కును అందజేస్తున్న బ్యాంకు అధికారులు